

કાળની બલિહારી

કાળની બલિહારી શ્રુતજ્ઞાની મનોહારી,
વીતરાગ થયા પૂર્વે કામ કાઢો સંસારી.

સમભાવીનું મળવું તે જ “જ્ઞાની”ઓનું એકાંત,
સ્યાદ્વાદી પરમાણુ અનેકાંતે એકાંત.

જેનું કરીએ ચિંતવન તેવો જ થઈ જાય,
અનંતાનંત ગુણી સ્વાભાવિક સ્વાધ્યાય.

‘દાદાજી’નાં દર્શન જ્ઞાન જે ‘સમજી’ જાય,
આત્મ-સ્પર્શી ઉલ્લાસે, ‘દાદા’ જેવો થઈ જાય.

નિરર્થક વાણીથી જ રાગ-દ્વેષ બીજ વવાય,
આત્માર્થે સરસ્વતી સાર્થક ‘સ્વ’ જપાય.

સૂક્ષ્મ પ્રગટ સરસ્વતી સૂક્ષ્મતમ જરૂર થશે,
કલમ, શાહી, પત્ર વિના ‘ઉપાંગો’ અભેદ યજ્ઞે.

એક વાક્ય ‘સમજી’ જતાં નીંદરું ન આવશે,
જગત્કલ્યાણ વિના સૂઝ નહીં કશી હશે.

ચરમ ચોવીસીનાં સામટાં રખોપાં હોય,
મહાપદ્મ, સીમંધર સ્વામી ત્યાં વિચરતા હોય.

વર્ત તીર્થકરી શાસન અજોડ હોય,
ભાવિ તીર્થકરોનાં પરાક્રમ આલોકે કોય.

જયોતિ ઝળહળ સ્વરૂપ ‘નિર્ભય ભગવાન’,
વિશ્વકલ્યાણકારી જય ‘દાદા ભગવાન’.